Πρὸς Γαλάτας

- Παύλος ἀπόστολος οὐκ ἀπ' ἀνθρώπων, οὐδὲ δι' 1 ἀνθρώπου, ἀλλὰ διὰ Ἰησοῦ χριστοῦ, καὶ θεοῦ πατρὸς τοῦ ἐγείραντος αὐτὸν ἐκ νεκρῶν, καὶ οἱ σὺν ἐμοὶ 2 πάντες ἀδελφοί, ταῖς ἐκκλησίαις τῆς Γαλατίας:¹ χάρις 3 ὑμῖν καὶ εἰρήνη ἀπὸ θεοῦ πατρός, καὶ κυρίου ἡμῶν Ἰησοῦ χριστοῦ, τοῦ δόντος ἑαυτὸν περὶ τῶν ἁμαρτιῶν 4 ἡμῶν, ὅπως ἐξέληται² ἡμᾶς ἐκ τοῦ ἐνεστῶτος³ αἰῶνος πονηροῦ, κατὰ τὸ θέλημα τοῦ θεοῦ καὶ πατρὸς ἡμῶν: ῷ ἡ δόξα εἰς τοὺς αἰῶνας τῶν αἰώνων. Ἀμήν.
- Θαυμάζω ὅτι οὕτως ταχέως μετατίθεσθε ἀπὸ τοῦ 6 καλέσαντος ὑμᾶς ἐν χάριτι χριστοῦ εἰς ἔτερον εὐαγγέλιον: ὁ οὐκ ἔστιν ἄλλο, εἰ μή τινές εἰσιν οἱ 7 ταράσσοντες ὑμᾶς καὶ θέλοντες μεταστρέψαι τὸ εὐαγγέλιον τοῦ χριστοῦ. Ἀλλὰ καὶ ἐὰν ἡμεῖς ἢ 8

https://biblicaltext.com

1

 $^{^1}$ Γαλατία, ας, ή, Galatia. 2 έξαιρέω, take out, deliver. 3 ἐνίστημι, be present, place in or upon. 4 ταχέως, quickly, soon. 5 μετατίθημι, transfer, change. 6 ταράσσω, trouble, agitate. 7 μεταστρέφω, change, turn (about).

Πρὸς Γαλάτας 1:9 Byzantine NT

ἄγγελος ἐξ οὐρανοῦ εὐαγγελίζηται ὑμῖν παρ' δ εὐηγγελισάμεθα ὑμῖν, ἀνάθεμα¹ ἔστω. Ὠς 9 προειρήκαμεν,² καὶ ἄρτι πάλιν λέγω, εἴ τις ὑμᾶς εὐαγγελίζεται παρ' δ παρελάβετε, ἀνάθεμα¹ ἔστω. 10 Ἄρτι γὰρ ἀνθρώπους πείθω ἢ τὸν θεόν; "Η ζητῶ ἀνθρώποις ἀρέσκειν; Εἰ γὰρ ἔτι ἀνθρώποις ἤρεσκον, χριστοῦ δοῦλος οὐκ ἄν ἤμην.

Γνωρίζω δὲ ὑμῖν, ἀδελφοί, τὸ εὐαγγέλιον τὸ 11 εὐαγγελισθὲν ὑπ' ἐμοῦ, ὅτι οὐκ ἔστιν κατὰ ἄνθρωπον.
Οὐδὲ γὰρ ἐγὼ παρὰ ἀνθρώπου παρέλαβον αὐτό, οὔτε 12 ἐδιδάχθην, ἀλλὰ δι' ἀποκαλύψεως Τησοῦ χριστοῦ. 13 Ἡκούσατε γὰρ τὴν ἐμὴν ἀναστροφήν ποτε ἐν τῷ Ἰουδαϊσμῷ, ὅτι καθ' ὑπερβολὴν ἐδίωκον τὴν ἐκκλησίαν τοῦ θεοῦ, καὶ ἐπόρθουν αὐτήν: καὶ 14 προέκοπτον ἐν τῷ Ἰουδαϊσμῷ ὑπὲρ πολλοὺς συνηλικιώτας ὁ ἐν τῷ γένει μου, περισσοτέρως 12

¹ ἀνάθεμα, τος, τό, accursed, curse. ² προλέγω, say beforehand, forewarn. ³ ἀρέσκω, please, serve. ⁴ ἀποκάλυψις, εως, ή, revelation, unveiling. ⁵ ἀναστροφή, ῆς, ή, conduct, behavior. ⁶ Ἰουδαϊσμός, οῦ, ὁ, Judaism, Jewish religion. ⁷ ὑπερβολή, ῆς, ή, excess, superiority. ⁸ πορθέω, destroy, lay waste. ⁹ προκόπτω, proceed, advance. ¹⁰ συνηλικιώτης, ου, ὁ, contemporary, one of the same age. ¹¹ γένος, ους, τό, race, kind. ¹² περισσώς, abundantly, exceedingly.

Byzantine NT Πρὸς Γαλάτας 1:15

ζηλωτὴς¹ ὑπάρχων τῶν πατρικῶν² μου παραδόσεων.³ 15
"Ότε δὲ εὐδόκησεν⁴ ὁ θεὸς ὁ ἀφορίσας⁵ με ἐκ κοιλίας6
μητρός μου καὶ καλέσας διὰ τῆς χάριτος αὐτοῦ, 16
ἀποκαλύψαι τὸν υἱὸν αὐτοῦ ἐν ἐμοὶ ἵνα εὐαγγελίζωμαι
αὐτὸν ἐν τοῖς ἔθνεσιν, εὐθέως οὐ προσανεθέμην
σαρκὶ καὶ αἵματι: οὐδὲ ἀνῆλθον8 εἰς Ἱεροσόλυμα πρὸς 17
τοὺς πρὸ ἐμοῦ ἀποστόλους, ἀλλὰ ἀπῆλθον εἰς
'Ἀραβίαν,² καὶ πάλιν ὑπέστρεψα εἰς Δαμασκόν.¹0

Έπειτα¹¹ μετὰ ἔτη τρία ἀνῆλθον⁸ εἰς Ἱεροσόλυμα 18 ἱστορῆσαι¹² Πέτρον, καὶ ἐπέμεινα¹³ πρὸς αὐτὸν ἡμέρας δεκαπέντε.¹⁴ Έτερον δὲ τῶν ἀποστόλων οὐκ 19 εἶδον, εἰ μὴ Ἰάκωβον τὸν ἀδελφὸν τοῦ κυρίου. Ἡ δὲ 20 γράφω ὑμῖν, ἰδοὺ ἐνώπιον τοῦ θεοῦ ὅτι οὐ ψεύδομαι.¹⁵ 21 ἔΕπειτα¹¹ ἦλθον εἰς τὰ κλίματα¹⁶ τῆς Συρίας¹⁷ καὶ τῆς Κιλικίας.¹⁸ Ἡμην δὲ ἀγνοούμενος¹⁹ τῷ προσώπω ταῖς 22

¹ ζηλωτής, οῦ, ὁ, Zealot, zealot. ²πατρικός, ancestral, paternal. ³παράδοσις, εως, ἡ, tradition, instruction. ⁴ εὐδοκέω, think it good, be well pleased with. ⁵ ἀφορίζω, separate, set apart. ⁶ κοιλία, ας, ἡ, belly, womb. ⁷ προσανατίθημι, contribute, consult with. ⁶ ἀνέρχομαι, go up, come up. ⁶ Ὠραβία, ας, ἡ, Arabia. ¹¹ Δαμασκός, οῦ, ἡ, Damascus. ¹¹ ἔπειτα, then, after this. ¹² ἱστορέω, visit, get acquainted with. ¹³ ἐπιμένω, continue, remain. ¹⁴ δεκαπέντε, fifteen, 15. ¹⁵ ψεύδομαι, lie. ¹⁶ κλίμα, τος, τό, region, territory. ¹⁷ Συρία, ας, ἡ, Syria. ¹⁵ Κιλικία, ας, ἡ, Cilicia. ¹⁰ ἀγνοέω, not know, be unaware.

Πρὸς Γαλάτας 1:23 Byzantine NT

ἐκκλησίαις τῆς Ἰουδαίας ταῖς ἐν χριστῷ: μόνον δὲ 23 ἀκούοντες ἦσαν ὅτι Ὁ διώκων ἡμᾶς ποτέ, νῦν εὐαγγελίζεται τὴν πίστιν ἥν ποτε ἐπόρθει.¹ Καὶ 24 ἐδόξαζον ἐν ἐμοὶ τὸν θεόν.

*Επειτα² διὰ δεκατεσσάρων³ ἐτῶν πάλιν ἀνέβην εἰς 2
Τεροσόλυμα μετὰ Βαρνάβα, συμπαραλαβὼν⁴ καὶ
Τίτον:⁵ ἀνέβην δὲ κατὰ ἀποκάλυψιν,⁶ καὶ ἀνεθέμην² 2
αὐτοῖς τὸ εὐαγγέλιον ὅ κηρύσσω ἐν τοῖς ἔθνεσιν, κατ'
ἰδίαν δὲ τοῖς δοκοῦσιν, μήπως⁵ εἰς κενὸν⁰ τρέχω¹⁰ ἢ
ἔδραμον.¹¹ Άλλ' οὐδὲ Τίτος⁵ ὁ σὺν ἐμοί, Ἑλλην ὤν, 3
ἠναγκάσθη¹² περιτμηθῆναι:¹³ διὰ δὲ τοὺς 4
παρεισάκτους¹⁴ ψευδαδέλφους,¹⁵ οἴτινες παρεισῆλθον
κατασκοπῆσαι¹² τὴν ἐλευθερίαν¹⁵ ἡμῶν ἣν ἔχομεν ἐν
χριστῷ Ἰησοῦ, ἵνα ἡμᾶς καταδουλώσωνται:¹⁰ οἷς οὐδὲ 5
πρὸς ὥραν εἴξαμεν²⁰ τῆ ὑποταγῆ,²¹ ἵνα ἡ ἀλήθεια τοῦ

¹ πορθέω, destroy, lay waste. ² ἔπειτα, then, after this. ³ δεκατέσσαρες, fourteen, 14. ⁴ συμπαραλαμβάνω, take along with. ⁵ Τίτος, ου, ό, Titus. ⁶ ἀποκάλυψις, εως, ή, revelation, unveiling. ⁷ ἀνατίθημι, set forth, declare. ⁸ μήπως, lest in any way, lest perhaps. ⁹ κενός, empty, vain. ¹⁰ τρέχω, I run. ¹¹ τρέχω, run, exercise myself. ¹² ἀναγκάζω, force, compel. ¹³ περιτέμνω, circumcize, circumcise. ¹⁴ παρείσακτος, secretly brought in. ¹⁵ ψευδάδελφος, ου, ό, false brother. ¹⁶ παρεισέρχομαι, slip in, come in. ¹⁷ κατασκοπέω, spy out, lie in wait for. ¹⁸ ἐλευθερία, ας, ἡ, liberty, freedom. ¹⁹ καταδουλόω, enslave. ²⁰ εἴκω, yield, give way. ²¹ ὑποταγή, ῆς, ἡ, subjection, obedience.

Byzantine NT Πρὸς Γαλάτας 2:6

εὐαγγελίου διαμείνη πρὸς ὑμᾶς. Ἀπὸ δὲ τῶν 6 δοκούντων εἶναί τι - ὁποῖοί 2 ποτε ἦσαν οὐδέν μοι διαφέρει: πρόσωπον θεὸς ἀνθρώπου οὐ λαμβάνει έμοι γάρ οι δοκοῦντες οὐδὲν προσανέθεντο: άλλὰ 7 τοὐναντίον, δίδόντες ὅτι πεπίστευμαι τὸ εὐαγγέλιον τῆς ἀκροβυστίας, καθώς Πέτρος τῆς περιτομῆς – δ 8 γὰρ ἐνεργήσας 7 Πέτρω εἰς ἀποστολὴν 8 τῆς περιτομῆς, ἐνήργησεν 7 καὶ ἐμοὶ εἰς τὰ ἔθνη - καὶ γνόντες τὴν 9χάριν τὴν δοθεῖσάν μοι, Ἰάκωβος καὶ Κηφᾶς καὶ Ἰωάννης, οἱ δοκοῦντες στύλοι 10 εἶναι, δεξιὰς ἔδωκαν έμοι και Βαρνάβα κοινωνίας, 11 ίνα ήμεῖς μὲν εἰς τὰ ἔθνη, αὐτοὶ δὲ εἰς τὴν περιτομήν: μόνον τῶν πτωχῶν 10 ΐνα μνημονεύωμεν, 12 δ καὶ ἐσπούδασα 13 αὐτὸ τοῦτο ποιῆσαι.

¹ διαμένω, remain, continue. ² όποῖος, what sort of, what kind of. ³ διαφέρω, differ, carry through. ⁴ προσανατίθημι, contribute, consult with. ⁵ τοὐναντίον, on the contrary. ⁶ ἀκροβυστία, ας, ή, uncircumcision, foreskin. ⁷ ἐνεργέω, work, effect. ⁸ ἀποστολή, ῆς, ἡ, apostleship, commission. ⁹ Κηφᾶς, ᾶ, ὁ, Cephas. ¹⁰ στῦλος, ου, ὁ, pillar. ¹¹ κοινωνία, ας, ἡ, fellowship, contribution. ¹² μνημονεύω, remember, make mention of. ¹³ σπουδάζω, hasten, be eager.

Ποὸς Γαλάτας 2:11 Byzantine NT

"Ότε δὲ ἦλθεν Πέτρος εἰς Άντιόχειαν, κατὰ πρόσωπον 11 αὐτῷ ἀντέστην, 2 ὅτι κατεγνωσμένος 3 ἦν. Πρὸ τοῦ γὰρ 12 έλθεῖν τινὰς ἀπὸ Ἰακώβου, μετὰ τῶν ἐθνῶν συνήσθιεν: ⁴ ότε δὲ ἦλθον, ὑπέστελλεν καὶ ἀφώριζεν ⁶ έαυτόν, φοβούμενος τοὺς ἐκ περιτομῆς. Καὶ 13 συνυπεκρίθησαν αὐτῶ καὶ οἱ λοιποὶ Ἰουδαῖοι, ὥστε καὶ Βαρνάβας συναπήχθη⁸ αὐτῶν τῆ ὑποκρίσει. ' Άλλ' 14 ότε είδον ότι οὐκ ὀρθοποδοῦσιν 10 πρὸς τὴν ἀλήθειαν τοῦ εὐαγγελίου, εἶπον τῷ Πέτρῳ ἔμπροσθεν πάντων, Εἰ σύ, Ἰουδαῖος ὑπάρχων, ἐθνικῶς 11 ζῆς καὶ οὐκ Ἰουδαϊκῶς, 12 τί τὰ ἔθνη ἀναγκάζεις 13 Ἰουδαΐζειν; 14 15 Ήμεῖς φύσει 15 Ἰουδαῖοι καὶ οὐκ ἐξ ἐθνῶν ἁμαρτωλοί, 16 είδότες ὅτι οὐ δικαιοῦται ἄνθρωπος ἐξ ἔργων νόμου, έὰν μὴ διὰ πίστεως Ἰησοῦ χριστοῦ, καὶ ἡμεῖς εἰς χριστὸν Ἰησοῦν ἐπιστεύσαμεν, ἵνα δικαιωθώμεν ἐκ πίστεως χριστοῦ, καὶ οὐκ ἐξ ἔργων νόμου: διότι 6 οὐ

6

¹ Αντιόχεια, ας, ή, Antioch. ² ἀνθίστημι, resist, oppose. ³ καταγινώσκω, condemn, blame. ⁴ συνεσθίω, eat with. ⁵ ὑποστέλλω, draw back, withdraw. ⁶ ἀφορίζω, separate, set apart. ⁷ συνυποκρίνομαι, join in hypocrisy, dissemble with. ⁸ συναπάγω, lead away with, condescend to. ⁹ ὑπόκρισις, εως, ή, hypocrisy. ¹⁰ ὀρθοποδέω, walk straight, act rightly. ¹¹ ἐθνικῶς, as a Gentile. ¹² Ἰουδαϊκῶς, in a Jewish manner. ¹³ ἀναγκάζω, force, compel. ¹⁴ Ἰουδαϊζω, live in a Jewish fashion. ¹⁵ φύσις, εως, ή, nature, inherent nature. ¹⁶ διότι, because, on this account.

Byzantine NT Πρὸς Γαλάτας 2:17

δικαιωθήσεται έξ ἔργων νόμου πᾶσα σάρξ. Εἰ δέ, 17 ζητοῦντες δικαιωθήναι ἐν χριστῷ, εὑρέθημεν καὶ αὐτοὶ ἁμαρτωλοί, ἆρα¹ χριστὸς ἁμαρτίας διάκονος; Μὴ γένοιτο. Εἰ γὰρ ἃ κατέλυσα, ταῦτα πάλιν 18 οἰκοδομῶ, παραβάτην ἐμαυτὸν συνίστημι. Ἐνὼ γὰρ 19 διὰ νόμου νόμω ἀπέθανον, ἵνα θεῶ ζήσω. Χριστῶ 20 συνεσταύρωμαι: ζω δέ, οὐκέτι ἐγώ, ζῆ δὲ ἐν ἐμοὶ χριστός: δ δὲ νῦν ζῶ ἐν σαρκί, ἐν πίστει ζῶ τῇ τοῦ υἱοῦ τοῦ θεοῦ, τοῦ ἀγαπήσαντός με καὶ παραδόντος έαυτὸν ὑπὲρ ἐμοῦ. Οὐκ ἀθετῶο τὴν χάριν τοῦ θεοῦ: εἰ 21 γὰρ διὰ νόμου δικαιοσύνη, ἄρα χριστὸς δωρεὰν ἀπέθανεν.

 Ω^{8} ἀνόητοι' Γαλάται, Ω^{10} τίς ὑμᾶς ἐβάσκανεν Ω^{11} τῆ Ω^{8} ἀληθεία μὴ πείθεσθαι, οἷς κατ' ὀφθαλμοὺς Ἰησοῦς χριστὸς προεγράφη Ω^{12} ἐν ὑμῖν ἐσταυρωμένος; Τοῦτο Ω^{11}

¹ ἄρα, so? (introduces a question). ² καταλύω, destroy, lodge. ³ παραβάτης, ου, ὁ, transgressor. ⁴ συνίστημι, commend (transitive), stand with. ⁵ συσταυρόω, crucify together with. ⁶ ἀθετέω, reject, annul. ⁻ δωρεάν, without cost, without cause. ⁵ ὡ, Oh! omega. ⁰ ἀνόητος, foolish, thoughtless. ¹¹ Γαλάτης, ου, ὁ, Galatian. ¹¹ βασκαίνω, bewitch, give the evil eye to. ¹² προγράφω, write before, write previously.

Πρὸς Γαλάτας 3:3 Byzantine NT

μόνον θέλω μαθεῖν ἀφ' ὑμῶν, ἐξ ἔργων νόμου τὸ πνεῦμα ἐλάβετε, ἢ ἐξ ἀκοῆς¹ πίστεως; Οὕτως ἀνόητοί 3 έστε; Έναρξάμενοι³ πνεύματι, νῦν σαρκὶ ἐπιτελεῖσθε⁴ ; Τοσαῦτα 5 ἐπάθετε εἰκῆ; 6 Εἴγε 7 καὶ εἰκῆ. 6 Ο οὖν 4 ἐπιγορηγῶν⁸ ὑμῖν τὸ πνεῦμα καὶ ἐνεργῶν⁹ δυνάμεις ἐν ύμῖν, ἐξ ἔργων νόμου, ἢ ἐξ ἀκοῆς¹ πίστεως; Καθώς 6 Άβραὰμ ἐπίστευσεν τῷ θεῷ, καὶ ἐλογίσθη αὐτῷ εἰς δικαιοσύνην. Γινώσκετε ἄρα ὅτι οἱ ἐκ πίστεως, οὧτοί 7 εἰσιν υἱοὶ Ἀβραάμ. Προϊδοῦσα 10 δὲ ἡ γραφὴ ὅτι ἐκ 8 πίστεως δικαιοῖ τὰ ἔθνη ὁ θεός, προευηγγελίσατο 11 τῶ Άβραὰμ ὅτι Ἐνευλογηθήσονται¹² ἐν σοὶ πάντα τὰ ἔθνη. Ώστε οἱ ἐκ πίστεως εὐλογοῦνται σὺν τῷ πιστῷ 9 Άβραάμ. Όσοι γὰρ ἐξ ἔργων νόμου εἰσίν, ὑπὸ 10 κατάραν 13 εἰσίν: γέγραπται γάρ, Ἐπικατάρατος 14 πᾶς ος οὐκ ἐμμένει 15 ἐν πᾶσιν τοῖς γεγραμμένοις ἐν τῷ βιβλίω τοῦ νόμου, τοῦ ποιῆσαι αὐτά. Ότι δὲ ἐν νόμω 11

8

¹ ἀκοή, ῆς, ἡ, hearing, report. ² ἀνόητος, foolish, thoughtless. ³ ἐνάρχομαι, begin. ⁴ ἐπιτελέω, complete, perform. 5 τοσούτος, so great, so much. ⁶ εἰκῇ, without cause or reason, vainly. ⁻ εἴγε, if indeed, seeing that. ⁸ ἐπιχορηγέω, supply, provide. ⁹ ἐνεργέω, work, effect. ¹0 προοράω, see before, foresee. ¹¹ προευαγγελίζομαι, proclaim good news in advance. ¹² ἐνευλογέω, bless. ¹³ κατάρα, ας, ἡ, curse, cursing. ¹⁴ ἐπικατάρατος, cursed, accursed. ¹⁵ ἐμμένω, persevere, remain (in).

Byzantine NT Πρὸς Γαλάτας 3:12

οὐδεὶς δικαιοῦται παρὰ τῷ θεῷ, δῆλον: ὅτι Ὁ δίκαιος ἐκ πίστεως ζήσεται: ὁ δὲ νόμος οὐκ ἔστιν ἐκ πίστεως, 12 ἀλλ' Ὁ ποιήσας αὐτὰ ἄνθρωπος ζήσεται ἐν αὐτοῖς. 13 Χριστὸς ἡμᾶς ἐξηγόρασεν² ἐκ τῆς κατάρας ὅτοῦ νόμου, γενόμενος ὑπὲρ ἡμῶν κατάρα: Ἦξυ γέγραπται γάρ, Ἐπικατάρατος πᾶς ὁ κρεμάμενος ὁπὶ ξύλου: τνα εἰς 14 τὰ ἔθνη ἡ εὐλογία τοῦ ᾿Αβραὰμ γένηται ἐν χριστῷ Ἰησοῦ, ἵνα τὴν ἐπαγγελίαν τοῦ πνεύματος λάβωμεν διὰ τῆς πίστεως.

Άδελφοί, κατὰ ἄνθρωπον λέγω: ὅμως ἀνθρώπου 15 κεκυρωμένην διαθήκην οὐδεὶς ἀθετεῖ ἢ ἐπιδιατάσσεται. Τῷ δὲ Ἀβραὰμ ἐρρήθησαν αὶ 16 ἐπαγγελίαι, καὶ τῷ σπέρματι αὐτοῦ. Οὐ λέγει, Καὶ τοῖς σπέρμασιν, ὡς ἐπὶ πολλῶν, ἀλλ' ὡς ἐφ' ἑνός, Καὶ τῷ σπέρματί σου, ὅς ἐστιν χριστός. Τοῦτο δὲ λέγω, 17

¹ δῆλος, clear, evident. ² ἐξαγοράζω, redeem, make the most of. ³ κατάρα, ας, ή, curse, cursing. ⁴ ἐπικατάρατος, cursed, accursed. ⁵ κρεμάννυμι, hang, hang up. ⁶ ξύλον, ου, τό, wood, tree. ⁷ εὐλογία, ας, ή, blessing, adulation. ⁸ ὅμως, yet, nevertheless. ⁹ κυρόω, confirm, ratify. ¹⁰ ἀθετέω, reject, annul. ¹¹ ἐπιδιατάσσομαι, add a condition, provision.

Πρὸς Γαλάτας 3:18 Byzantine NT

διαθήκην προκεκυρωμένην ύπὸ τοῦ θεοῦ εἰς χριστὸν δ μετὰ ἔτη τετρακόσια² καὶ τριάκοντα³ γεγονώς νόμος οὐκ ἀκυροῖ, 4 εἰς τὸ καταργῆσαι τὴν ἐπαγγελίαν. Εἰ 18 γὰρ ἐκ νόμου ἡ κληρονομία,⁵ οὐκέτι ἐξ ἐπαγγελίας: τῷ δὲ Ἀβραὰμ δι' ἐπαγγελίας κεγάρισται ὁ θεός. Τί 19 οὖν ὁ νόμος; Τῶν παραβάσεων χάριν προσετέθη, ἄχρι οὖ ἔλθη τὸ σπέρμα ῷ ἐπήγγελται, 10 διαταγεὶς 11 δι άγγέλων ἐν χειρὶ μεσίτου. 12 12 δὲ μεσίτης 12 ἑνὸς οὐκ 20 ἔστιν, ὁ δὲ θεὸς εἶς ἐστίν. Ὁ οὖν νόμος κατὰ τῶν 21 έπαγγελιών τοῦ θεοῦ; Μὴ γένοιτο. Εἰ γὰρ ἐδόθη νόμος ὁ δυνάμενος ζωοποιῆσαι, 13 ὄντως 14 ἂν ἐκ νόμου ην η δικαιοσύνη. Άλλὰ συνέκλεισεν 15 η γραφη τὰ 22 πάντα ύπὸ άμαρτίαν, ἵνα ἡ ἐπαγγελία ἐκ πίστεως Ίησοῦ χριστοῦ δοθῆ τοῖς πιστεύουσιν.

¹ προκυρόω, ratify in advance, establish before. ² τετρακόσιοι, four hundred, 400. ³ τριάκοντα, thirty, 30. ⁴ ἀκυρόω, revoke, invalidate. ⁵ κληρονομία, ας, ή, inheritance. ⁶ χαρίζομαι, give freely, forgive. ⁷ παράβασις, εως, ή, going aside, transgression. ⁸ χάριν, in favor of, for the pleasure of. ⁹ προστίθημι, add, add to. ¹⁰ ἐπαγγέλλομαι, promise, profess. ¹¹ διατάσσω, command, give orders to. ¹² μεσίτης, ου, ό, mediator, go-between. ¹³ ζωοποιέω, make alive, make to live. ¹⁴ ὅντως, really, indeed. ¹⁵ συγκλείω, shut, enclose.

Byzantine NT Πρός Γαλάτας 3:23

Πρὸ τοῦ δὲ ἐλθεῖν τὴν πίστιν, ὑπὸ νόμον ἐφρουρούμεθα, 23 συγκεκλεισμένοι² είς τὴν μέλλουσαν πίστιν άποκαλυφθήναι. Ω στε ο νόμος παιδαγωγος ήμών 24 γέγονεν εἰς χριστόν, ἵνα ἐκ πίστεως δικαιωθώμεν. 25 Έλθούσης δὲ τῆς πίστεως, οὐκέτι ὑπὸ παιδαγωγόν³ έσμεν. Πάντες γὰρ υἱοὶ θεοῦ ἐστὲ διὰ τῆς πίστεως ἐν 26 χριστῷ Ἰησοῦ. Όσοι γὰρ εἰς χριστὸν ἐβαπτίσθητε, 27 χριστὸν ἐνεδύσασθε. Οὐκ ἔνι Ιουδαῖος οὐδὲ Ἑλλην, 28 οὐκ ἔνι 4 δοῦλος οὐδὲ ἐλεύθερος, 5 οὐκ ἔνι 4 ἄρσεν 6 καὶ θῆλυ: 7 πάντες γὰρ ὑμεῖς εἷς ἐστὲ ἐν χριστῷ Ἰησοῦ. Εἰ 29 δὲ ὑμεῖς χριστοῦ, ἄρα τοῦ Ἀβραὰμ σπέρμα ἐστέ, καὶ κατ' ἐπαγγελίαν κληρονόμοι.8

Λέγω δέ, ἐφ' ὅσον χρόνον ὁ κληρονόμος 8 νήπιός 9 ἐστιν, 4 οὐδὲν διαφέρει 10 δούλου, κύριος πάντων ὤν: ἀλλὰ ὑπὸ 2 ἐπιτρόπους 11 ἐστὶν καὶ οἰκονόμους, 12 ἄχρι τῆς

¹ φρουρέω, guard, protect. ² συγκλείω, shut, enclose. ³ παιδαγωγός, οῦ, ό, tutor, guardian. ⁴ ἔνι, there is in, is present. ⁵ ἐλεύθερος, free, delivered from obligation. ⁶ ἄρσην, male. ⁷ θῆλυς, female, woman. ⁸ κληρονόμος, ου, ό, heir, inheritor. ⁹ νήπιος, infant, child. ¹⁰ διαφέρω, differ, carry through. ¹¹ ἐπίτροπος, ου, ό, guardian, steward. ¹² οἰκονόμος, ου, ό, manager, steward.

Πρὸς Γαλάτας 4:3 Byzantine NT

προθεσμίας¹ τοῦ πατρός. Οὕτως καὶ ἡμεῖς, ὅτε ἡμεν 3 νήπιοι,² ὑπὸ τὰ στοιχεῖα³ τοῦ κόσμου ἡμεν δεδουλωμένοι:⁴ ὅτε δὲ ἦλθεν τὸ πλήρωμα⁵ τοῦ χρόνου, 4 ἐξαπέστειλεν⁶ ὁ θεὸς τὸν υἱὸν αὐτοῦ, γενόμενον ἐκ γυναικός, γενόμενον ὑπὸ νόμον, ἴνα τοὺς ὑπὸ νόμον 5 ἐξαγοράσῃ,⁻ ἴνα τὴν υἱοθεσίαν⁵ ἀπολάβωμεν.⁰ Ότι δέ 6 ἐστε υἰοί, ἐξαπέστειλεν⁶ ὁ θεὸς τὸ πνεῦμα τοῦ υἰοῦ αὐτοῦ εἰς τὰς καρδίας ὑμῶν, κρᾶζον, Ἀββᾶ, ὁ πατήρ. 7 Ὠστε οὐκέτι εἶ δοῦλος, ἀλλ' υἰός: εἰ δὲ υἰός, καὶ κληρονόμος¹ο θεοῦ διὰ χριστοῦ.

Άλλὰ τότε μέν, οὐκ εἰδότες θεόν, ἐδουλεύσατε τοῖς μὴ 8 φύσει¹¹ οὖσιν θεοῖς: νῦν δέ, γνόντες θεόν, μᾶλλον δὲ 9 γνωσθέντες ὑπὸ θεοῦ, πῶς ἐπιστρέφετε πάλιν ἐπὶ τὰ ἀσθενῆ καὶ πτωχὰ στοιχεῖα,³ οἷς πάλιν ἄνωθεν¹² δουλεύειν θέλετε; Ἡμέρας παρατηρεῖσθε, ¹³ καὶ μῆνας, 10

¹ προθεσμία, ας, ή, appointed day, set time. ² νήπιος, infant, child. ³ στοιχεῖον, τό, elementary principles, elements. ⁴ δουλόω, enslave, bring under subjection. ⁵ πλήρωμα, τος, τό, fullness, fulfillment. ⁶ ἐξαποστέλλω, send forth. ⁷ ἐξαγοράζω, redeem, make the most of. ⁸ νίοθεσία, ας, ή, adoption. ⁹ ἀπολαμβάνω, receive from, get back. ¹⁰ κληρονόμος, ου, ό, heir, inheritor. ¹¹ φύσις, εως, ή, nature, inherent nature. ¹² ἄνωθεν, from above, again. ¹³ παρατηρέω, watch closely, observe scrupulously. ¹⁴ μήν, ό, month, certainly.

Byzantine NT Πρὸς Γαλάτας 4:11

καὶ καιρούς, καὶ ἐνιαυτούς. Φοβοῦμαι ὑμᾶς, μήπως 2 11 εἰκῆ κεκοπίακα εἰς ὑμᾶς.

Γίνεσθε ώς ἐγώ, ὅτι κἀγὼ ώς ὑμεῖς, ἀδελφοί, δέομαι 12 ύμῶν. Οὐδέν με ἠδικήσατε: οἴδατε δὲ ὅτι δι' 13 ἀσθένειαν τῆς σαρκὸς εὐηγγελισάμην ὑμῖν τὸ πρότερον. 7 Καὶ τὸν πειρασμόν 8 μου τὸν ἐν τῆ σαρκί 14 μου οὐκ ἐξουθενήσατε οὐδὲ ἐξεπτύσατε, αλλ' ὡς ἄγγελον θεοῦ ἐδέξασθέ με, ὡς χριστὸν Ἰησοῦν. Τίς 15 οὖν ἦν ὁ μακαρισμὸς 11 ὑμῶν; Μαρτυρῶ γὰρ ὑμῖν ὅτι, εὶ δυνατόν, τοὺς ὀφθαλμοὺς ὑμῶν ἐξορύξαντες 12 ἂν έδώκατέ μοι. "Ωστε έχθρὸς ὑμῶν γέγονα ἀληθεύων¹³ 16 ύμῖν; Zηλοῦσιν¹⁴ ύμᾶς οὐ καλῶς, ἀλλὰ ἐκκλεῖσαι¹⁵ 17 ύμᾶς θέλουσιν, ἵνα αὐτοὺς ζηλοῦτε. 14 Καλὸν δὲ τὸ 18 ζηλοῦσθαι 14 ἐν καλῷ πάντοτε, καὶ μὴ μόνον ἐν τῷ παρεῖναί 16 με πρὸς ὑμᾶς. Τεκνία 17 μου, οθς πάλιν 19

¹ ἐνιαυτός, οῦ, ὁ, year. ² μήπως, lest in any way, lest perhaps. ³ εἰκῆ, without cause or reason, vainly. ⁴ κοπιάω, toil, labor. ⁵ δέομαι, ask, request. ⁶ ἀσθένεια, ας, ἡ, weakness, sickness. ⁻ πρότερον, formerly, before. ⁶ πειρασμός, οῦ, ὁ, temptation, trial. ໑ ἐξουθενέω, despise, ignore. ¹⁰ ἐκπτύω, disdain, loathe. ¹¹ μακαρισμός, οῦ, ὁ, blessing, regarding as happy. ¹² ἐξορύσσω, dig out, dig through. ¹³ ἀληθεύω, speak the truth, say. ¹⁴ ζηλόω, be zealous, am jealous. ¹⁵ ἐκκλείω, shut out, exclude. ¹⁶ πάρειμι, be present, have arrived. ¹⁷ τεκνίον, ου, τό, little child.

Πρὸς Γαλάτας 4:20 Byzantine NT

ώδίνω, ¹ ἄχρι οὖ μορφωθῆ² χριστὸς ἐν ὑμῖν, ἤθελον δὲ 20 παρεῖναι³ πρὸς ὑμᾶς ἄρτι, καὶ ἀλλάξαι⁴ τὴν φωνήν μου, ὅτι ἀποροῦμαι⁵ ἐν ὑμῖν.

Λέγετέ μοι, οἱ ὑπὸ νόμον θέλοντες εἶναι, τὸν νόμον οὐκ 21 άκούετε; Γέγραπται γάρ, ὅτι Άβραὰμ δύο υἱοὺς ἔσχεν: 22 ἔνα ἐκ τῆς παιδίσκης, καὶ ἕνα ἐκ τῆς ἐλευθέρας. 23 Άλλ' ὁ μὲν ἐκ τῆς παιδίσκης κατὰ σάρκα γεγέννηται, ό δὲ ἐκ τῆς ἐλευθέρας διὰ τῆς ἐπαγγελίας. Ἅτινά 24 έστιν άλληγορούμενα:⁸ αύται γάρ εἰσιν δύο διαθῆκαι: μία μὲν ἀπὸ ὄρους Σινᾶ, εἰς δουλείαν γεννῶσα, ἥτις ἐστὶν Ἅγαρ. 10 Τὸ γὰρ Ἅγαρ 10 Σινᾶ ὄρος ἐστὶν ἐν τῆ 25 Άραβία, 11 συστοιχεῖ 2 δὲ τῆ νῦν Ἱερουσαλήμ, δουλεύει δὲ μετὰ τῶν τέκνων αὐτῆς. Ἡ δὲ ἄνω 13 Ιερουσαλὴμ 26 έλευθέρ α^7 ἐστίν, ήτις ἐστὶν μήτηρ πάντων ἡμῶν: 27 γέγραπται γάρ, Εὐφράνθητι, 14 στεῖρα, 15 ἡ οὐ τίκτουσα:

¹ ἀδίνω, have birth pangs, travail in labor. ² μορφόω, form, shape. ³ πάρειμι, be present, have arrived. ⁴ ἀλλάσσω, change, alter. ⁵ ἀπορέω, be at a loss, be perplexed. ⁶ παιδίσκη, ης, ή, maid, female servant. ⁷ ἐλεύθερος, free, delivered from obligation. ⁸ ἀλληγορέω, speak allegorically. ⁹ δουλεία, ας, ή, slavery, bondage. ¹⁰ Ἁγάρ, ή, Hagar. ¹¹ Ἀραβία, ας, ή, Arabia. ¹² συστοιχέω, correspond to. ¹³ ἄνω, up, above. ¹⁴ εὐφραίνω, rejoice, cheer. ¹⁵ στεῖρος, barren. ¹⁶ τίκτω, give birth to, bear.

Byzantine NT Πρὸς Γαλάτας 4:28

ρήξον¹ καὶ βόησον,² ἡ οὐκ ἀδίνουσα:³ ὅτι πολλὰ τὰ τέκνα τῆς ἐρήμου μᾶλλον ἢ τῆς ἐχούσης τὸν ἄνδρα. 28 Ἡμεῖς δέ, ἀδελφοί, κατὰ Ἰσαάκ, ἐπαγγελίας τέκνα ἐσμέν. ἀλλὰ ὥσπερ τότε ὁ κατὰ σάρκα γεννηθεὶς 29 ἐδίωκεν τὸν κατὰ πνεῦμα, οὕτως καὶ νῦν. ἀλλὰ τί 30 λέγει ἡ γραφή; Ἔκβαλε τὴν παιδίσκην⁴ καὶ τὸν υἱὸν αὐτῆς, οὐ γὰρ μὴ κληρονομήση⁵ ὁ υἱὸς τῆς παιδίσκης⁴ μετὰ τοῦ υἱοῦ τῆς ἐλευθέρας.6 Ἄρα, ἀδελφοί, οὐκ 31 ἐσμὲν παιδίσκης⁴ τέκνα, ἀλλὰ τῆς ἐλευθέρας.6

- Τῆ ἐλευθερίᾳ οὖν ἡ χριστὸς ἡμᾶς ἡλευθέρωσεν, 8 5 στήκετε, 9 καὶ μὴ πάλιν ζυγῷ 10 δουλείας 11 ἐνέχεσθε. 12
- *Ίδε, ἐγὼ Παῦλος λέγω ὑμῖν ὅτι ἐὰν περιτέμνησθε, ¹³ 2
 χριστὸς ὑμᾶς οὐδὲν ὡφελήσει. ¹⁴ Μαρτύρομαι ¹⁵ δὲ 3
 πάλιν παντὶ ἀνθρώπῳ περιτεμνομένῳ, ¹³ ὅτι ὀφειλέτης

¹ ἐἡγνυμι, break apart, throw down. ² βοάω, cry aloud, shout. ³ ἀδίνω, have birth pangs, travail in labor. ⁴ παιδίσκη, ης, ἡ, maid, female servant. ⁵ κληρονομέω, inherit, obtain. ⁶ ἐλεύθερος, free, delivered from obligation. ⁷ ἐλευθερία, ας, ἡ, liberty, freedom. ⁸ ἐλευθερόω, set free, exempt (from liability). ⁹ στήκω, stand, stand fast. ¹⁰ ζυγός, οῦ, ὁ, yoke, heavy burden. ¹¹ δουλεία, ας, ἡ, slavery, bondage. ¹² ἐνέχω, have a grudge against, be subject to. ¹³ περιτέμνω, circumcize, circumcise. ¹⁴ ἀφελέω, profit, help. ¹⁵ μαρτύρομαι, affirm, testify. ¹⁶ ὀφειλέτης, ου, ὁ, debtor, sinner.

Πρὸς Γαλάτας 5:4 Byzantine NT

έστιν όλον τὸν νόμον ποιῆσαι. Κατηργήθητε ἀπὸ τοῦ 4 χριστοῦ, οἴτινες ἐν νόμω δικαιοῦσθε: τῆς χάριτος έξεπέσατε. Ήμεῖς γὰρ πνεύματι ἐκ πίστεως ἐλπίδα 5 δικαιοσύνης ἀπεκδεχόμεθα. Έν γὰρ χριστῷ Ἰησοῦ 6 ούτε περιτομή τι ἰσχύει, ούτε ἀκροβυστία, αλλὰ πίστις δι' ἀγάπης ἐνεργουμένη. Ετρέχετε καλῶς: τίς 7 ύμᾶς ἐνέκοψεν τῆ ἀληθεία μὴ πείθεσθαι; ή 8 πεισμονη⁷ οὐκ ἐκ τοῦ καλοῦντος ὑμᾶς. Μικρὰ ζύμη⁸ 9 όλον τὸ φύραμα⁹ ζυμοῖ. 10 Έγὼ πέποιθα εἰς ὑμᾶς ἐν 10 κυρίω, ὅτι οὐδὲν ἄλλο Φρονήσετε: ὁ δὲ ταράσσων11 ύμᾶς βαστάσει τὸ κρίμα, ὅστις ἄν ἦ. Ἐγὼ δέ, ἀδελφοί, 11 εί περιτομήν ἔτι κηρύσσω, τί ἔτι διώκομαι; Άρα κατήργηται τὸ σκάνδαλον¹² τοῦ σταυροῦ. "Οφελον¹³ 12 καὶ ἀποκόψονται 14 οἱ ἀναστατοῦντες 15 ὑμᾶς.

¹ ἐκπίπτω, fall away, fall out. ² ἀπεκδέχομαι, await eagerly, expect eagerly. ³ ἀκροβυστία, ας, ή, uncircumcision, foreskin. ⁴ ἐνεργέω, work, effect. ⁵ τρέχω, run, exercise myself. ⁶ ἐγκόπτω, impede, detain. ⁷ πεισμονή, ής, ή, persuasion, conviction. ⁸ ζύμη, ης, ή, leaven, ferment. ⁹ φύραμα, τος, τό, that which is mixed, lump. ¹⁰ ζυμόω, leaven, ferment. ¹¹ ταράσσω, trouble, agitate. ¹² σκάνδαλον, ου, τό, cause of stumbling, snare. ¹³ δφελον, would that (used to express a fruitless wish) ¹⁴ ἀποκόπτω, cut off, smite. ¹⁵ ἀναστατόω, stir up, disturb.

Byzantine NT Πρὸς Γαλάτας 5:13

Ύμεῖς γὰρ ἐπ' ἐλευθερίᾳ¹ ἐκλήθητε, ἀδελφοί: μόνον μὴ 13
τὴν ἐλευθερίαν¹ εἰς ἀφορμὴν² τῆ σαρκί, ἀλλὰ διὰ τῆς
ἀγάπης δουλεύετε ἀλλήλοις. Ὁ γὰρ πᾶς νόμος ἐν ἑνὶ 14
λόγῳ πληροῦται, ἐν τῷ, ἀγαπήσεις τὸν πλησίον³ σου
ὡς ἑαυτόν. Εἰ δὲ ἀλλήλους δάκνετε⁴ καὶ κατεσθίετε, 5
βλέπετε μὴ ὑπὸ ἀλλήλων ἀναλωθῆτε.6

Λέγω δέ, πνεύματι περιπατεῖτε, καὶ ἐπιθυμίαν σαρκὸς 16 οὐ μὴ τελέσητε. Ἡ γὰρ σὰρξ ἐπιθυμεῖ κατὰ τοῦ 17 πνεύματος, τὸ δὲ πνεῦμα κατὰ τῆς σαρκός: ταῦτα δὲ ἀντίκειται ἀλλήλοις, ἵνα μὴ ἃ ἄν θέλητε, ταῦτα ποιῆτε. Εἰ δὲ πνεύματι ἄγεσθε, οὐκ ἐστὲ ὑπὸ νόμον. 18 Φανερὰ δέ ἐστιν τὰ ἔργα τῆς σαρκός, ἄτινά ἐστιν μοιχεία, πορνεία, ἀκαθαρσία, άπο ἀσέλγεια, 20 εἰδωλολατρεία, φαρμακεία, έχθραι, έρεις, ερεις, ερει

¹ ἐλευθερία, ας, ἡ, liberty, freedom. ² ἀφορμή, ῆς, ἡ, occasion, opportunity. ³ πλησίον, near, neighbor (as a noun). ⁴ δάκνω, bite, backbite. ⁵ κατεσθίω, eat up, devour. ⁶ ἀναλίσκω, destroy, consume. ⁷ ἐπιθυμέω, desire, long for. ⁸ ἀντίκειμαι, lie opposite, i.e. oppose. ⁹ φανερός, manifest, apparent. ¹⁰ μοιχεία, ας, ἡ, adultery. ¹¹ ἀκαθαρσία, ας, ἡ, uncleanness, impurity. ¹² ἀσέλγεια, ας, ἡ, licentiousness, debauchery. ¹³ εἰδωλολατρεία, ας, ἡ, worship or service of an image. ¹⁴ φαρμακεία, ας, ἡ, sorcery, magic. ¹⁵ ἔχθρα, ας, ἡ, enmity, hostility. ¹⁶ ἔρις, ιδος, ἡ, strife, contention. ¹⁷ ζῆλος, ου, ὁ, zeal, jealousy. ¹⁸ θυμός, ου, ὁ, wrath, outburst of passion. ¹⁹ ἐριθεία, ας, ἡ, rivalry, ambition. ²⁰ διχοστασία, ας, ἡ, dissension, division. ²¹ αἵρεσις, εως, ἡ, choice, faction. ²² Φθόνος, ου, ὁ, envy, grudge.

Πρὸς Γαλάτας 5:22 Byzantine NT

φόνοι, μέθαι, κώμοι, καὶ τὰ ὅμοια τούτοις: ἃ προλέγω ὑμῖν, καθὼς καὶ προεῖπον, ὅτι οἱ τὰ τοιαῦτα πράσσοντες βασιλείαν θεοῦ οὐ κληρονομήσουσιν. Ὁ δὲ καρπὸς τοῦ πνεύματός ἐστιν 22 ἀγάπη, χαρά, εἰρήνη, μακροθυμία, ὅχρηστότης, αγαθωσύνη, ὅπίστις, πραότης, ⋄ ἐγκράτεια: ατὰ τῶν 23 τοιούτων οὐκ ἔστιν νόμος. Οἱ δὲ τοῦ χριστοῦ, τὴν 24 σάρκα ἐσταύρωσαν σὺν τοῖς παθήμασιν ἐκαὶ ταῖς ἐπιθυμίαις.

Εἰ ζῶμεν πνεύματι, πνεύματι καὶ στοιχῶμεν. ¹² Μὴ 25 γινώμεθα κενόδοξοι, ¹³ ἀλλήλους προκαλούμενοι, ¹⁴ ἀλλήλοις φθονοῦντες. ¹⁵

¹ φόνος, ου, ὁ, murder, slaughter. ² μέθη, ης, ἡ, drunkenness. ³ κῶμος, ου, ὁ, excessive feasting, carousing. ⁴ προλέγω, say beforehand, forewarn. ⁵ κληρονομέω, inherit, obtain. ⁶ μακροθυμία, ας, ἡ, long-suffering, patience. ⁷ χρηστότης, ητος, ἡ, goodness, kindness. ⁸ ἀγαθωσύνη, ης, ἡ, goodness. ⁹ πραΰτης, mildness, gentleness. ¹⁰ ἐγκράτεια, ας, ἡ, mastery, self-control. ¹¹ πάθημα, τος, τό, suffering, passion. ¹² στοιχέω, walk orderly, follow. ¹³ κενόδοξας, vainglorious. ¹⁴ προκαλέομαι, provoke, challenge. ¹⁵ φθονέω, envy, be jealous.

Byzantine NT Πρὸς Γαλάτας 6:2

Άδελφοί, ἐὰν καὶ προληφθῆ¹ ἄνθρωπος ἔν τινι 6 παραπτώματι,² ὑμεῖς οἱ πνευματικοὶ καταρτίζετε³ τὸν τοιοῦτον ἐν πνεύματι πραότητος,⁴ σκοπῶν⁵ σεαυτὸν μὴ καὶ σὰ πειρασθῆς. Ἀλλήλων τὰ βάρη⁶ βαστάζετε, 2 καὶ οὕτως ἀναπληρώσατε⁻ τὸν νόμον τοῦ χριστοῦ. Εἰ 3 γὰρ δοκεῖ τις εἶναί τι, μηδὲν ὤν, ἑαυτὸν φρεναπατᾳ: ⁴ 4 τὸ δὲ ἔργον ἑαυτοῦ δοκιμαζέτω² ἔκαστος, καὶ τότε εἰς ἑαυτὸν μόνον τὸ καύχημα¹ο ἕξει, καὶ οὐκ εἰς τὸν ἕτερον. Ἕκαστος γὰρ τὸ ἴδιον φορτίον¹¹ βαστάσει. 5

Κοινωνείτω¹² δὲ ὁ κατηχούμενος¹³ τὸν λόγον τῷ 6 κατηχοῦντι¹³ ἐν πᾶσιν ἀγαθοῖς. Μὴ πλανᾶσθε, θεὸς οὐ 7 μυκτηρίζεται:¹⁴ δ γὰρ ἐὰν σπείρῃ ἄνθρωπος, τοῦτο καὶ θερίσει.¹⁵ "Ότι ὁ σπείρων εἰς τὴν σάρκα ἑαυτοῦ, ἐκ 8 τῆς σαρκὸς θερίσει¹⁵ φθοράν:¹⁶ ὁ δὲ σπείρων εἰς τὸ πνεῦμα, ἐκ τοῦ πνεύματος θερίσει¹⁵ ζωὴν αἰώνιον. Τὸ 9

 $^{^1}$ προλαμβάνω, take beforehand, take before. 2 παράπτωμα, τος, τό, trespass, falling away. 3 καταρτίζω, mend, fit. 4 πραθτης, mildness, gentleness. 5 σκοπέω, look at, contemplate. 6 βάρος, ους, τό, burden, weight. 7 ἀναπληρόω, fill up, fulfill. 8 φρεναπατάω, deceive, deceive the mind. 9 δοκιμάζω, prove, approve. 10 καύχημα, τος, τό, boasting, ground of boasting. 11 φορτίον, ου, τό, burden, load. 12 κοινωνέω, have a share of, share. 13 κατηχέω, teach by word of mouth. 14 μυκτηρίζω, turn up the nose at, mock. 15 θερίζω, reap, gather. 16 φθορά, ᾶς, ή, destruction, corruption.

Πρὸς Γαλάτας 6:10 Byzantine NT

δὲ καλὸν ποιοῦντες μὴ ἐκκακῶμεν: καιρῷ γὰρ ἰδίῳ θερίσομεν, μὴ ἐκλυόμενοι. Ἄρα οὖν ὡς καιρὸν 10 ἔχομεν, ἐργαζώμεθα τὸ ἀγαθὸν πρὸς πάντας, μάλιστα δὲ πρὸς τοὺς οἰκείους τῆς πίστεως.

Τδετε πηλίκοις ὑμῖν γράμμασιν ἔγραψα τῆ ἐμῆ χειρί. 11
"Όσοι θέλουσιν εὐπροσωπῆσαι ἐν σαρκί, οὖτοι ἀναγκάζουσιν ὑμᾶς περιτέμνεσθαι, ὑμόνον ἵνα μὴ τῷ σταυρῷ τοῦ χριστοῦ διώκωνται. Οὐδὲ γὰρ οἱ 13
περιτετμημένοι ὁ αὐτοὶ νόμον φυλάσσουσιν, ἀλλὰ θέλουσιν ὑμᾶς περιτέμνεσθαι, ἱ ἵνα ἐν τῆ ὑμετέρᾳ ἱ σαρκὶ καυχήσωνται. Ἐμοὶ δὲ μὴ γένοιτο καυχᾶσθαι εἰ 14
μὴ ἐν τῷ σταυρῷ τοῦ κυρίου ἡμῶν Ἰησοῦ χριστοῦ: δι οὖ ἐμοὶ κόσμος ἐσταύρωται, κἀγὼ τῷ κόσμῳ. Ἐν γὰρ 15
χριστῷ Ἰησοῦ οὖτε περιτομή τι ἰσχύει, οὖτε ἀκροβυστία, ἱ άλλὰ καινὴ κτίσις. ἱ Καὶ ὅσοι τῷ 16

¹ ἐκκακέω, am faint, am weary. ² θερίζω, reap, gather. ³ ἐκλύω, am unstrung, become weak. ⁴ μάλιστα, especially, most of all. ⁵ οἰκεῖος, ου, ὁ, household, members of the household. ⁶ πηλίκος, how large, how great. ⊓ γράμμα, τος, τό, letter, writings. 8 εὐπροσωπέω, make a good showing. 9 ἀναγκάζω, force, compel. 10 περιτέμνω, circumcize, circumcise. 11 ὑμέτερος, your. 12 ἀκροβυστία, ας, ἡ, uncircumcision, foreskin. 13 κτίσις, εως, ἡ, creation, creature.

Byzantine NT Πρὸς Γαλάτας 6:17

κανόνι¹ τούτῳ στοιχήσουσιν,² εἰρήνη ἐπ' αὐτούς, καὶ ἔλεος, καὶ ἐπὶ τὸν Ἱσραὴλ τοῦ θεοῦ.

Τοῦ λοιποῦ, κόπους³ μοι μηδεὶς παρεχέτω:⁴ ἐγὼ γὰρ τὰ 17 στίγματα⁵ τοῦ κυρίου Ἰησοῦ ἐν τῷ σώματί μου βαστάζω.

Ή χάρις τοῦ κυρίου ἡμῶν Ἰησοῦ χριστοῦ μετὰ τοῦ 18 πνεύματος ὑμῶν, ἀδελφοί. Ἀμήν.

https://biblicaltext.com

 $^{^1}$ κανών, όνος, $^$, rule, standard. 2 στοιχέω, walk orderly, follow. 3 κόπος, $^$, $^$, $^$, labor, trouble. 4 παρέχω, offer, afford.

⁵ στίγμα, τος, τό, mark, brand.